

## हिन्दी प्रादेशिक समाचार

### आकाशवाणी चंडीगढ़

(तिथि 06 सितम्बर 2025, समय 1810 (10 मिनट)

#### मुख्य समाचार :-

हरियाणा के मुख्यमंत्री नायब सिंह सैनी ने कहा- नए जी.एस.टी. सुधार आत्मनिर्भर भारत की दिशा में मील का पत्थर साबित होंगे

मुख्यमंत्री ने कहा कि जी.एस.टी. दरों के वर्गीकरण से विवादों में भी कमी आएगी

हरियाणा के सामाजिक न्याय एवं अधिकारिता मंत्री कृष्ण कुमार बेदी ने कहा प्रदेश में भारी बरसात से हुए नुकसान की भरपाई सरकार द्वारा मुआवजा के तौर पर की जाएगी

हरियाणा विधान सभा के अध्यक्ष हरविंद्र कल्याण ने बाढ़ प्रभावित परिवारों की सहायता के लिए मुख्यमंत्री राहत कोष में एक माह का वेतन दिया

सिरसा में अल सुबह गुड़िया खेड़ा के पास मोडिया खेड़ा गांव के खेतों के पास ड्रेन का तटबंध टूटने से खेतों में पानी घुसा

भाजपा प्रदेश अध्यक्ष मोहन लाल बड़ोली ने कहा कि प्रभावित लोगों की हर संभव मदद की जाएगी

हरियाणा के मुख्यमंत्री नायब सिंह सैनी ने कहा कि नए जी.एस.टी. सुधार आत्मनिर्भर भारत की दिशा में मील का पत्थर साबित होंगे।

आज चंडीगढ़ में एक पत्रकार वार्ता को संबोधित करते हुए मुख्यमंत्री ने कहा -

श्री नायब सिंह सैनी ने कहा कि जीएसटी करों को तर्कसंगत बनाने से रोजमर्रा इस्तेमाल के सामान सस्ते होंगे, जिससे मध्यम वर्ग की बचत बढ़ेगी और आगामी त्योहारों के सीजन में खरीदारी से बाजार को बड़ा लाभ होगा।

उन्होंने कहा कि अब मुख्यता देश में जी.एस.टी. की सिर्फ दो ही मानक दरें रहेंगी।

मुख्यमंत्री ने कहा की दरों के वर्गीकरण में भी सुधार किया गया है। इससे वर्गीकरण संबंधी विवाद कम होंगे और मुकदमेबाजी से बचने से करदाताओं को लाभ होगा।

उन्होंने कहा कि कपड़ा और उर्वरकों पर विलोम शुल्क ढांचे को हटाया गया है। इससे डीलरों के लिए पूंजी का अवरोध कम होगा।

उन्होंने कहा कि पंजीकरण प्रक्रिया को सरल बनाया गया है। इससे कम जोखिम वाले आवेदकों के लिए 3 दिनों के भीतर स्वचालित पंजीकरण हो सकेगा। प्रणाली विश्लेषण के आधार पर और एक निश्चित समय-सीमा के भीतर प्रोविजनल रिफंड जारी करना शामिल है।

मुख्यमंत्री ने कहा कि जी.एस.टी. परिषद् द्वारा हरियाणा के अनुरोध पर विचार करते हुए फसल अवशेष प्रबंधन में उपयोग होने वाले कृषि उपकरणों पर जी.एस.टी. दरों में कमी की है। इसके लिए उन्होंने केंद्रीय वित्त मंत्री श्रीमती निर्मला सीतारमण का आभार व्यक्त किया।

उन्होंने कहा कि जी.एस.टी. ने कर प्रणाली को सरल और पारदर्शी बनाया है। इसने राज्यों के बीच व्यापार में आने वाली बाधाओं को भी दूर किया है और प्रधानमंत्री नरेंद्र मोदी के 'एक राष्ट्र-एक कर-एक बाजार' की परिकल्पना को साकार किया है।

-----

हरियाणा के सामाजिक न्याय एवं अधिकारिता मंत्री कृष्ण कुमार बेदी ने कहा है कि प्रदेश में भारी बरसात से हुए फसल, रिहायशी एवं पशुधन के नुकसान की सरकार द्वारा मुआवजा के तौर पर पूरी भरपाई की जाएगी। आज जींद में एक पत्रकार वार्ता को संबोधित करते हुए कहा-

उन्होंने कहा कि किसान, गरीब मजदूर तथा अन्य बरसात से प्रभावित लोग आपसी भाईचारा बनाकर रखें तथा बरसात के कारण हुए नुकसान के प्रति चिंता न करें।

उन्होंने कहा -मुख्यमंत्री नायब सिंह सैनी स्वयं बरसात से उत्पन्न स्थिति पर नजर बनाए हुए हैं और उन्हीं के निर्देशानुसार संबंधित विभागों द्वारा नहरों, माइनरों तथा राजबाहों की सुरक्षा के साथ- साथ खेतों में जलभराव की तुरंत निकासी का कार्य भी युद्ध स्तर पर जारी है। इस दौरान प्रदेश में मनाए जाने वाले सेवा सप्ताह को लेकर श्री बेदी ने कहा -

-----

हरियाणा विधान सभा के अध्यक्ष हरविंद्र कल्याण ने प्रदेश में आई बाढ़ से प्रभावित परिवारों की सहायता के लिए मुख्यमंत्री राहत कोष में अपना एक माह का वेतन दिया है। उन्होंने कहा कि सरकार अपने स्तर पर राहत व बचाव के सभी कदम उठा रही है परन्तु यह समय सरकार के साथ साथ समाज के प्रत्येक वर्ग के लिए भी जरूरतमंदों के साथ खड़े होने का है।

उन्होंने, मुख्यमंत्री नायब सिंह सैनी द्वारा पंजाब व जम्मू-कश्मीर को 5-5 करोड़ रुपये की सहायता प्रदान करने को उनकी संवेदनशीलता, पारदर्शिता और लोकसभा के प्रति प्रतिबद्धता बताते हुए उनकी सराहना की।

-----

सिरसा में अल सुबह करीब 4 बजे गुड़िया खेड़ा के पास मोडिया खेड़ा गांव के खेतों में ड्रेन का तटबंध टूट गया। देखते ही देखते ड्रेन में लगभग 80 फीट तक

दरार फैल गई और पानी तेजी से खेतों में घुस गया। हमारे संवाददाता ने बताया है कि इस के चलते करीब 1500 एकड़ फसल पूरी तरह जलमग्न हो गई। ग्रामीणों ने बताया कि दर्जनों पाणियों में पानी का स्तर

6 से 7 फीट तक पहुंच चुका है, जिससे जन-जीवन अस्त-व्यस्त हो गया है। किसानों की मेहनत से तैयार पक्की फसलें बर्बाद हो गई, और अब वे सरकार से मुआवजे की मांग कर रहे हैं।

सिरसा में प्रभावित क्षेत्रों का दौरा कर रहे भाजपा अध्यक्ष मोहन लाल बड़ोली ने मीडिया से बातचीत में कहा -

-----

फरीदाबाद जिले में बाढ़ से प्रभावित ग्रामीण इलाकों का हाल जानने के लिए हरियाणा सरकार के खाद्य एवं आपूर्ति मंत्री श्री राजेश नागर ने आज अरुआ, चांदपुर और मोठुका गांवों में बनाए गए राहत शिविरों का दौरा किया। इस अवसर पर उन्होंने बाढ़ पीड़ितों से सीधे संवाद किया और उनकी समस्याएं सुनीं।

मंत्री ने लोगों को भरोसा दिलाया कि राज्य सरकार इस कठिन परिस्थिति में उनके साथ खड़ी है और हरसंभव सहायता प्रदान करेगी।

निरीक्षण के दौरान राजेश नागर ने अधिकारियों को निर्देश दिए कि राहत शिविरों में रह रहे प्रत्येक व्यक्ति तक समय पर भोजन, स्वच्छ पेयजल, स्वास्थ्य सेवाएं और आवश्यक सुविधाएं पहुंचाई जाएं।

-----

अंबाला के उपायुक्त अजय सिंह तोमर ने कहा है कि जिले में तीनों नदियों का जल स्तर बढ़ने से जलभराव की स्थिति उत्पन्न हुई । टाँगरी नदी का जल स्तर बढ़ने से कई घरों में पानी आया लेकिन स्थिति अब सामान्य है। जलभराव को लेकर उन्होंने कहा -